

# Se tibbukja akkomodazzjoni online? Ftit pariri għal xiex għandek toqgħod attent



**DR RODERICK AQUILINA**  
Kordinatur ta' Centru Ewropew tal-Konsumaturi ta' Malta

**F**'dan iż-żmien ta' festi hafna jkunu dawk li jaħsbu biex jibbukjaw btala barra minn Malta. Permezz ta' dan l-artiklu ċ-Centru jixtieq jinfurmakom dwar id-drittijiet li għandkom bhala konsumaturi kif ukoll dak kollu li għandkom toqogħdu attenti għalih biex tevitaw kemm jista' jkun li tkunu ddiżappuntati.

Dejjem għandna nżommu f'moħħna li għaddejmin minn żmien ta' pandemija u s-sitwazzjoni ta' meta nibbukjaw il-vjaġġ tista' tkun differenti meta niġu biex insiefru. Allura huwa importanti hafna li nżommu ruhna agġornati mar-rekwiziti kollha relatati mal-pandemija tal-COVID-19 imposti fil-pajjiż li behsiebna nżuru. Dan minhabba l-fatt li jekk ikun hemm xi nuqqas nistgħu ma nithallew nirkbu abbord l-ajruplan jew nidhlu fil-pajjiż tad-destinazzjoni u nitpogġew taht kwarantina obbligatorja. L-iżjed rekwiżiti importanti huma li nkunu mlaqqma kif ukoll li jkollna riżultat validu tal-PCR. Hafna drabi r-riżultat ta' dan it-test ikun validu jekk ikun sar bejn 48 u 72 siegħa qabel naslu fid-destinazzjoni tagħna. Ikun għaqli li wieħed ukoll jivverifika mal-awtoritajiet tas-saħħa jekk hemmx bżonn li toqgħod kwarantina meta tasal lura Malta mill-btala tiegħek.

Illum il-gurnata drajna nidhlu f'xi pjattaforma partikolari online li tkun toftri numru kbir ta' postijiet għal akkomodazzjoni. Minn din il-pjattaforma tkun tista' ta' tqabbel il-prezz, kif ukoll



servizzi, mill-kumdità ta' darek. Il-parir li nġatu aħna bhala Centru huwa li fejn huwa possibbli tibbukja post tal-akkomodazzjoni li tkun tista' tikkancelła mingħajr hlas. Għandek dejjem taqra t-termini u kundizzjonijiet għalix mhux kull post ta' akkomodazzjoni joffri l-istess termini u kundizzjonijiet, speċjalment it-terminu sa meta għandek id-dritt li tikkancelła mingħajr hlas. Il-pandemija għallmitna li kieku hafna iżjed konsumaturi bbukjaw l-akkomodazzjoni bil-possibbiltà tal-kancellament bla hlas, kienu jevitaw hafna problemi għaliex faċilment setghu hađu flushom lura bil-li jikkancellaw fil-hin. Hafna għandhom l-idea li għaliex tkun ibbukjajt online allura għandek id-dritt għal 14-il gurnata biex tkun tista' tibdel fehmtok. Fil-każ ta' akkomodazzjoni dan id-dritt

ma japplikax. Japplikaw biss it-termini u l-kundizzjoni fil-ftehim tal-post li krejt jew it-termini u l-kundizzjonijiet generali tal-lukanda.

Hafna mill-pjattaforma online jaġixxu biss bhala intermedjarji bejn u sid il-post li tkun għażilt bhala l-post tal-akkomodazzjoni tiegħek. Dan ifisser li jekk l-akkomodazzjoni ma tkunx kif deskritta, il-pjattaforma ma tkunx direttament responsabbli. Ladarba inti tagħmel l-ilment tiegħek, il-pjattaforma titkellem mas-sid tal-lukanda biex tipprova tasal għal kompromess. Il-pjattaforma tkun direttament responsabbli jekk il-problema tkun relatata mal-ibbukjar innifsu. Jekk inti tipprova li sar nuqqas tkun ibbukjajt online allura għandek id-dritt għal 14-il gurnata biex tkun tista' tibdel fehmtok. Fil-każ ta' akkomodazzjoni dan id-dritt

sponsabbli biex tirrifondik dak li tkun hallast.

Ġieli kellna sitwazzjonijiet, għalkemm mhux komuni, fejn il-konsumatur jinduna li l-post ma jkunx jeżisti meta jasal fid-destinazzjoni. Din tkun waħda mill-agħar esperjenzi li tista' tiltaqa' magħha u li sfortunatament tharbat il-pjan tal-btala kollu. Minhabba dawn ir-raġunijiet huwa dejjem rakkomandabbli li thallas permezz ta' pagament sigur bħalma huma l-karti ta' kreditu fost oħrajn. Apparti hekk għandek dejjem tivverifika li l-informazzjoni bħal ritratti tal-post kif ukoll l-indirizz huma korretti. Tista' tivverifika faċilment billi tmur fuq il-websajt originali jew pjattaforma online oħra u tqabbel l-informazzjoni mogħtija lilek. Ikun għaqli li wieħed ifittex għal opinjoni ta' konsumaturi li jkun diġà marru fil-post partikolari.

Dejjem zomm il-provi kollha relatati mal-ilment bħal korrispondenza kif ukoll xi ritratti bhala evidenza tal-ilment tiegħek.

Huwa importanti li meta tinqala' problema l-ewwel tkellem lil sid il-post jew il-lukanda ma' min tkun bbukjajt l-akkomodazzjoni tiegħek biex tipprova tasal għal ftehim ġust. Fejn ma tintlaħaqx soluzzjoni amikevoli u n-negozjant ikun ibbażat fi Stat Membru, inkluż l-Iżlanda u n-Norveġja, tista' tagħmel kuntatt ma' Centru tal-Konsumatur ta' Malta biex niggwidaw u nfehmk aktar dwar x'inhuma d-drittijiet u r-rimedji tiegħek.

Importanti wkoll li tkun taf mingħand min qed tikri għaliex jekk t-transazzjoni tkun saret bejn żewġ individwi, iċ-Centru ma jkunx jista' jaħdem fuq l-ilment tiegħek anke jekk stabbilit fi Stat Membru ieħor, l-Iżlanda jew in-Norveġja. Iċ-Centru jkun jista' jgħinek biss jekk it-transazzjoni saret bejn u bejn kummerċjant reġistrat.

L-informazzjoni f'dan l-artiklu kienet provduta miċ-Centru Ewropew tal-Konsumatur ta' Malta (ECC Malta). L-iskop ta' dan l-artiklu huwa biss li jipprovdi informazzjoni u mhux li jaġti parir legali. F'każ ta' lment jew bżonn ta' aktar informazzjoni tista' tikkuntatta liċ-Centru Ewropew tal-Konsumatur ta' Malta (ECC Malta) fi hdan l-Awtorità ta' Malta għall-Kompetizzjoni u għall-Affarijiet tal-Konsumatur (MCCA) fuq in-numru tat-telefonu 21221901. L-Uffiċju tal-ECC Malta jinsab 47A, Triq Nofsinar, il-Belt Valletta.